

سوال

کونسے ہجری سال میں حج فرض ہوا ؟

پسندیدہ جواب

الحمد لله.

علماء کرام میں اختلاف ہے کہ حج کونسے ہجری سال میں فرض ہوا ، ایک قول تو یہ ہے کہ : پانچ ہجری میں فرض ہوا ، اور یہ بھی کہا گیا ہے کہ چھ ہجری میں اور یہ بھی کہا گیا ہے کہ نو ہجری میں فرض ہوا اور ایک قول یہ بھی ہے کہ دس ہجری میں حج فرض ہوا ، ان اقوال میں سے آخر دو قول صحیح ہونے کے زیادہ قریب ہیں کہ حج نو یا دس ہجری میں فرض ہوا ۔

اس کی دلیل اللہ تعالیٰ کا فرمان ہے :

اور اللہ تعالیٰ کے لیے لوگوں پر بیت اللہ کا حج کرنا فرض ہے جو بھی اس کی راہ کی طرف استطاعت رکھتا ہو ۔

لہذا اس آیت میں حج کے فرض ہونے کی دلیل ہے اور یہ آیت نو ہجری کے آخر میں جسے عام الوفود بھی کہا جاتا ہے میں نازل ہوئی تو اس طرح نو ہجری کے آخر میں حج فرض ہوا ۔ دیکھیں : زاد المعاد (3 / 595) ۔

واللہ تعالیٰ اعلم ۔

اللہ سبحانہ و تعالیٰ ہی توفیق بخشنے والا ہے ۔